



A CSR Project by
Sputnik International Sri Lanka Organization (SISLO)

ස්පුට්නික් බාලිකා නිවාසයේ එදිනෙදා විශේෂ සිදුවීම් වාර්තාව (Sputnik Girls' Home Newsletter)



අප ස්පුට්නික් බාලිකා නිවාසයේ යහපත සහ අභිවෘද්ධිය වෙනුවෙන් නිරතුරු කැපවී සිටින ඔබ සැමට අපගේ කෘතඥතාවය පළ කර සිටිමු. අප දියණියන්ගේ වත්මන් තොරතුරු පිළිබඳව දැන ගැනීමට ඔබ සැම කැමැත්තෙන් පසුවනු ඇතැයි සිතමු. එබැවින් “Sputnik Girls' Home Newsletter” හි සයවන වෙට්ම තුළින් මෙසේ ඔබ හමුවට පැමිණෙන්නෙමු.



037-562-3155



sputnik.srilanka@gmail.com



www.sputnik-international.org



Sputnik Girls' Home, Kanumale,
Uhumeeya, Kurunegala.

2023.01.01

දරුවන් සමඟ කිරි උතුරවා නව වසරට ආශීර්වාද ලබා ගැනීම හා කැවිලි පෙවිලි රස විඳීම. සවස මයිකල් සර් සමඟ පන්සල් ගොස් බෝධි පූජාවක් පවත්වන ලදී.



2023.01.09

සෙන්ච්චි අයෝධ්‍යා දැරිය අප බාලිකා නිවාසයට භාරදෙන ලදී.

2023.01.10

ඇයව කඳුරුගමචිත්ත සුමනසාර විදුහලේ 6 ශ්‍රේණියට ඇතුළත් කරන ලදී.



2023.01.15

සහාපතිතුමා විසින්, ස්ප්‍රටිනික් ජපන් සරසවියේ කාර්ය මණ්ඩලය උදෙසා දැනුවත් කිරීමේ වැඩසටහනක් පවත්වන ලදී. එහිදී ස්ප්‍රටිනික් බාලිකා නිවාසයේ ඉතිහාසය සහ වර්තමාන වැඩ පිළිවෙල සම්බන්ධයෙන් පූර්ණ දැනුවත් කිරීමක් සිදු කරන ලදී.



2023.01.16

දැනුම් දිව්‍යාංජලී දැරිය අප බාලිකා නිවාසය වෙත භාර දෙන ලදී.



2023.01.20

වයඹ පළාත් පරිවාස හා ළමා රක්ෂක සේවා දෙපාර්තමේන්තුවේ කොමසාරිස්තුමිය වන H. M. සංජීවනී හේරත් මහත්මිය අප බාලිකා නිවාසය වෙත පැමිණියාය. එතුමියගේ සුරතීන් ළමා නිවාස පරිශ්‍රයේ පැළයක් රෝපණය කරන ලදී.



මලියදේව ආදි ශිෂ්‍ය සංගමයේ 85 වන කණ්ඩායම විසින් දරුවන්ට රාත්‍රී ආහාරය ලබා දී “හවිකො” නම් ළමා චිත්‍රපටිය නැරඹීමට සලස්වන ලදී



2023.01.28

ආයුර්වේද වෛද්‍ය ප්‍රීතිකා මහත්මිය විසින් ළමුන් සඳහා යෝග අභ්‍යාස වැඩසටහනක් පවත්වන ලදී.



2023.02.01

බාලිකා නිවාස පිවිසුම් දොරටුව අසල තැපැල් පෙට්ටියක් සවි කරන ලදී.



බාලිකා නිවාස ගොවිපලෙහි පාත්ති සැකසීම සඳහා දියණියන් සහය විය.

2023.02.06

දැනුම් දිව්‍යාංජලී දියණියගේ 17 වන උපන් දිනය සමරන ලදී.



2023.02.14

ජපන් තානාපතිතුමාගේ බිරිඳ වන මිසුකොෂි මරිකෝ මහත්මිය ඇතුළු පිරිසක් පැමිණ පරිගණක විද්‍යාගාරය පරීක්ෂා කර විදුලි පහසුකම් හා ජාලකරණ පහසුකම් වෙනුවෙන් මුදල් පරිත්‍යාග කරන ලදී. එම අවස්ථාව සඳහා ගම් වාසීන් සහ කාර්ය මණ්ඩලය සහභාගී විය. මෙහිදී අප දියණියන් විසින් පූජා නර්තනයක් සහ ගීත ගායනයක් ඉදිරිපත් කර තම දක්ෂතා දක්වන ලදී.



2023.02.16

ප්‍රාදේශීය ලේකම් කාර්යාලයේ පිරිසක් පැමිණ දරුවන් සමග රසවින්දන වැඩසටහනක් පැවැත්වීය. එම වැඩසටහනේදී ප්‍රාදේශීය ලේකම්තුමිය ද දරුවන් සමග ගීත ගායනා කරමින් විනෝද විය. ඇය විසින් අප දියණියන් හට ත්‍යාගයක් ද පිරිනමා වැඩසටහන නිමා කරන ලදී.



2023.03.08

පරිවාස හා ළමා රක්ෂක සේවා දෙපාර්තමේන්තුව මගින් සංවිධානය කරන ලද අත්කම් නිර්මාණ ප්‍රදර්ශනය සහ පොළ කුරුණෑගල පළාත් සභා කාර්යාල පරිශ්‍රයේදී පැවැත්වුණි. පාලිකාතුමිය සහ දියණියන් දෙදෙනෙක් මේ සඳහා සහභාගි විය. අප දියණියන් විසින් නිර්මාණය කරන ලද චිත්‍ර, බෑග් සහ විසිතුරු මල් ආදිය මෙම අත්කම් නිර්මාණ ප්‍රදර්ශනය සඳහා ඉදිරිපත් කරන ලදී.



2023.03.29

ජපන් ජාතික මත්ස්‍යමොතෝ කඹරි මෙතෙවිය අප බාලිකා නිවාසය වෙත පැමිණියාය. ඇය විසින් අප බාලිකා නිවාසය වෙත ජපන් යෙන් 10,000 ක මූල්‍යමය පරිත්‍යාගයක් සිදු කරන ලදී.



2023.04.01

අප ස්පුටිනික් බාලිකා නිවාසයේ වසර 16 කට අධික කාලයක් ප්‍රධාන පාලිකාතුමිය වශයෙන් සේවය කළ, 76 වන වියේ පසු වූ ඉන්ද්‍රා වික්‍රමආරච්චි මහත්මිය අද දින අභාවප්‍රාප්ත විය. බාලිකා නිවාස පරිශ්‍රයේ පැය කිහිපයක් තැන්පත් කර තිබූ එතුමියගේ දේහයට අප දියණියන් සියලු දෙනා, කාර්ය මණ්ඩලය සහ අවට ගම්වාසීන් එක්ව අවසන් ගෞරව දැක්වූහ. ඉන් පසු එතුමියගේ උපන් ගම වන හිරිපිටිය ප්‍රදේශය වෙත දේහය රැගෙන යන ලදී. පසුදින ආගමික වතාවත් පවත්වා අවසන් කටයුතු සිදු කිරීමෙන් පසු එතුමියගේ දේහය කුලියාපිටිය ප්‍රදේශයේ පිහිටි වයඹ විශ්ව විද්‍යාලයේ වෛද්‍ය පීඨය වෙත භාර දෙන ලදී. පුරා වසර 16 කට අධික කාලයක් පුරාවට දියණියන් විශාල සංඛ්‍යාවකට ආදරය, සෙනෙහස, රැකවරණය ලබා දෙමින් ප්‍රධාන පාලිකාතුමිය යන භූමිකාවෙන් ඔබ්බට ගොස් ආදරණීය මවක් ලෙසින් ඇය ලබා දුන් සේවය ඉතා අනර්ඝය.



2023.04.06

ඉන්ද්‍රා වික්‍රමආරච්චි මහත්මියට පුණ්‍යානුමෝදනා කිරීම පිණිස ධර්ම දේශනාමය පින්කමක් පැවැත්වුණි. බාලිකා නිවාස පරිශ්‍රයේ පැවති මෙම ධර්ම දේශනාමය පින්කම සඳහා අප දියණියන් සියලු දෙනා, කාර්ය මණ්ඩලය සහ අවට ගම්වාසීන් සහභාගි විය. සියලු දෙනා හට රාත්‍රී ආහාර වේලද ලබා දෙන ලදී.



2023.04.07

ඉන්ද්‍රා වික්‍රමආරච්චි මහත්මිය අභාවප්‍රාප්ත වී සත් දිනක් සපිරීම වෙනුවෙන් පැවැත්වූ සාංඝික දානමය පින්කම මෙදින පැවැත්වුණි. මේ සඳහා ස්වාමීන් වහන්සේලා තෙනමක් වැඩම කරවන ලදී. බාලිකා නිවාසය තුළ පැවති මෙම දානමය පින්කම සඳහා අප දියණියන් සියලු දෙනා සහ කාර්ය මණ්ඩලය සහභාගි විය.



2023.04.12

ස්ප්‍රටිනික් බාලිකා නිවාසයේ සහය පාලිකාතුමිය ලෙස නාලනී අමරා කස්තුරිආරච්චි මහත්මිය සේවයට එක් විය.



2023.04.14

අවුරුදු වාරිත ඉටු කරමින් ඉතාමත් ප්‍රීතිමත් ලෙස සිංහල අලුත් අවුරුද්ද සමරන ලදී.



2023.05.03

වෙසක් පොහොය නිමිත්තෙන් වෙසක් කුඩු සාදන ලදී. දියණියන් ද ඒ සඳහා ඉතා උනන්දුවෙන් සහභාගී විය.



2023.05.05

වෙසක් පෝය නිමිත්තෙන් ස්පුටිනික් බාලිකා නිවාසයේ දියණියන් සහ කාර්ය මණ්ඩලය දඹදෙණිය ඓතිහාසික පුරවරයට වාරිකාවක නිරත විය. එම වාරිකාවේදී සැවැන්දන සේරුවාගල විහාරය, දඹදෙනිය ශ්‍රී විජයසුන්දරාරාමය, දඹදෙනිය මාළිගා ගල, පනාවිටිය අම්බලම සහ කරගහගෙදර අම්බලම යන ස්ථාන නැරඹීය. ඒ අතරතුර දියණියන් සමග දන්සල්වලට ද සහභාගී විය.





2023.05.13

අප බාලිකා නිවාස දියණියන් බාලිකා නිවාස පරිශ්‍රය තුළ ගම්මිරිස් පැල සිටුවන ලදී.



2023.06.03

ප්‍රාදේශීය ලේකම් කාර්යාලයේ නිලධාරීන් පිරිසක් පැමිණ මුදවු කිරි සහ යෝගට් නිෂ්පාදනය සිදු කරන ආකාරය කියා දී දියණියන් සමග එක්වී කිරි සහ යෝගට් නිෂ්පාදනය අත්හදා බලන ලදී. ඒදින පැමිණි නිලධාරී මහත්මියක් විසින් යෝගා වැඩසටහනක්ද පවත්වන ලදී.



2023.06.10

ආයුර්වේද වෛද්‍ය ප්‍රීතිකා මහත්මිය විසින් ළමුන් සඳහා යෝග අභ්‍යාස වැඩසටහනක් පවත්වන ලදී.



2023.06.17

සෙලින් ආයතනයේ සෞචක මණ්ඩලය පැමිණ අප බාලිකා නිවො දියණියන්ට සහ කඳුරුගහමඩිත්ත සුමනසාර විදුහලේ සිසුවියන්ට සනීපාරක්ෂාව හා පුද්ගල ආරක්ෂාව පිළිබඳ දැනුවත් කිරීමේ සම්මන්ත්‍රණයක් පවත්වන ලදී. තවද දියණියන් සඳහා නව සනීපාරක්ෂක තුවායක් හඳුන්වාසඳන ලදී.



2023.06.25

ඩෙන්මාර්ක් ජාතික පවුලක් ස්පුට්නික් ස්වේච්ඡා සේවයේ නිරත වීම සඳහා ස්පුට්නික් බාලිකා නිවාසය වෙත පැමිණීම.



රියොතක්සු තොදා මහතා ඇතුළු ජපන් ජාතික මිතුරු මිතුරියන් පිරිසක් බාලිකා නිවාසය වෙත පැමිණියහ. දියණියන් සඳහා සෙල්ලම් බඩු ලබා දුන් මෙම මිතුරු පිරිස ඔවුන් සමඟ සෙල්ලම් කරමින් විනෝදමත් සන්ධ්‍යාවක් ගත කරන ලදී. රියොතක්සු තොදා මහතා විසින් ඔහුගේ දියණිය වන යුයිකෝ තොදා මෙනෙවියගේ උපන් දිනය වෙනුවෙන් ජපන් යෙන් 30,000 ක පරිත්‍යාගයක් සිදු කරන ලදී.



2023.06.28

ප්‍රාදේශීය ලේකම් කාර්යාලයේ ක්‍රීඩා අංශයේ නිලධාරීන් පැමිණ වොලිබෝල් ක්‍රීඩාව පුහුණු කරන ලදී. ඒ සඳහා ඩෙන්මාර්ක් ජාතික පවුලද සහභාගි විය.



2023.06.29

ප්‍රාදේශීය ලේකම් කාර්යාලයේ නිලධාරීන් පිරිසක් පැමිණ රසවින්දනාත්මක වැඩසටහනක් පවත්වා අප දියණියන් වෙත පරිත්‍යාගයක් සිදුකරන ලදී.



2023.06.30

ඉන්ද්‍රා වික්‍රමආරච්චි මහත්මිය අභාවප්‍රාප්ත වී තෙමසක් සපිරීම වෙනුවෙන් පැවැත්වූ ධර්ම දේශනාමය පින්කම මෙදින පැවැත්වුණි. බාලිකා නිවාස පරිශ්‍රයේ පැවති මෙම ධර්ම දේශනාමය පින්කම සඳහා අප දියණියන් සියලු දෙනා, කාර්ය මණ්ඩලය සහ කාර්ය මණ්ඩල නිලධාරීන්ගේ පවුල් සාමාජිකයින් සහභාගී විය. සියලු දෙනා හට රාත්‍රී ආහාර වේලද ලබා දෙන ලදී.



“Sputnik Girls’ Home Newsletter” හි හත්වන වෙරළ කුළින් නැවත හමුවෙමු. ඔබ සැමට නිදහස් නිරෝගී සුවය සහ දීර්ඝායුෂ ප්‍රාර්ථනා කරමු !!!